

# जयपुर में नाबालिग बच्ची का अपहरण कर धर्म परिवर्तन करवाने की कोशिश

## मानसरोवर पुलिस ने सवाई माधोपुर निवासी युवक सोहेल खान को गिरफ्तार कर जेल भेजा

**-कार्यालय संवाददाता-**  
जयपुर। राजधानी जयपुर में अपहृत एक नाबालिग लड़की का धर्म परिवर्तन करने की कोशिश करने का मामला सामने आया है। घर वापस लौटने पर नाबालिग पागलों जैसी हरकत करने लगी और खुद को वह मुस्लिम बताने लगी। मानसरोवर थाने में पीड़िता के पिता ने रिपोर्ट दर्ज करवाई है। पुलिस ने पाँचों एक्ट के तहत दर्ज कर आरोपी को गिरफ्तार कर जेल भेज दिया। वहीं दूसरी ओर राजस्थान राज्य बाल अधिकार संरक्षण आयोग ने भी इस मामले में संज्ञान लेते हुए डीसीपी दक्षिण से तथ्यात्मक रिपोर्ट मांगी है। पुलिस ने बताया कि मानसरोवर निवासी एक व्यक्ति ने 1 जुलाई को

- घर लौटने पर पागलों जैसी हरकत करने लगी बच्ची, खुद को हिन्दू के बजाय मुस्लिम बताने लगी
- राजस्थान राज्य बाल अधिकार संरक्षण आयोग ने भी इस मामले में संज्ञान लेते हुए पुलिस उपायुक्त जयपुर दक्षिण से तथ्यात्मक रिपोर्ट मांगी है

रिपोर्ट दर्ज करवाई थी कि उसकी 15 साल की बेटी को किडनेप कर धर्म परिवर्तन करवाने की कोशिश की जा रही है। शिकायत में बताया कि नाबालिग बेटी सवाई माधोपुर अपने मौसी के गई थी। वहाँ परिवार में शादी का कार्यक्रम था। इस दौरान बेटी की मुलाकात चौथे का बरवाड़ा सवाई माधोपुर निवासी सोहेल खान (22)

से हुई। सवाई माधोपुर में रहने के दौरान 4-5 बार उसकी सोहेल से मुलाकात भी हुई। सप्ताहभर रहने के बाद 18 जून को मौसी की बेटी भी उसकी बेटी के साथ जयपुर आ गई। दो दिन बाद सोहेली के बर्थ-डे में जाने की कहकर दोनों बहनें घर से चली गईं। उसके बाद बच्ची वापस घर नहीं लौटी। बाद में पता चला कि सोहेल खान बहला-

फुसलाकर उसे भगा ले गया है। गत 24 जून को उनकी बेटी घर वापस लौट कर आ गई, लेकिन वह पागलों जैसी हरकत करने लगी। खुद का नाम इस्मायरा खान बताने लगी। वह हिंदू होने की बात से इनकार कर खुद को मुस्लिम बता रही है। आरोप है कि सोहेल खान धर्म परिवर्तन करवाने की कोशिश कर रहा है। उधर मानसरोवर थाना पुलिस ने मामले की गंभीरता को देखते हुए तुरंत एफ.आई.आर. दर्ज कर पीड़िता के बयान दर्ज कर पाँचों एक्ट का मामला दर्ज किया। पुलिस ने सवाई माधोपुर के चौथे का बरवाड़ा में दबिश देकर सोहेल को अरेस्ट किया और उसे कोर्ट में पेश किया गया, जहाँ से उसे जेल भेज दिया गया है। वहीं दूसरी ओर

इस मामले में राजस्थान राज्य बाल अधिकार संरक्षण आयोग ने भी मानसरोवर क्षेत्र की नाबालिग बच्ची का धर्म परिवर्तन करवाने के मामले की गंभीरता को देखते हुए प्रसंज्ञान लिया है। आयोग की अध्यक्ष संगीता बेनीवाल ने पुलिस उपायुक्त जयपुर दक्षिण से इस पूरे मामले की जानकारी और तथ्यात्मक रिपोर्ट मांगी है। बेनीवाल ने कहा कि नाबालिग बच्ची का अपहरण करने और उसके बाद धर्म परिवर्तन करवाने जैसी घटना से परिनजों में दहशत का माहौल है। प्रकरण में मानसरोवर थाने में एफ.आई.आर. दर्ज हो चुकी है। आयोग को तथ्यात्मक रिपोर्ट प्राप्त होने के बाद आगामी कार्रवाई की जायेगी।

# भगवान भोलेनाथ के अभिषेक के लिए मंदिरों में उमड़े हजारों श्रद्धालु

## त्रिपुष्कर योग में शुरू हुआ सावन माह, शिवालयों में गूजा 'हर-हर महादेव'

**-कार्यालय संवाददाता-**  
जयपुर। आदिदेव महादेव भगवान भोलेनाथ की आराधना का प्रिय माह सावन मंगलवार को त्रिपुष्कर योग के साथ शुरू हो गया है। छोटीकाशी के शिवालय 'हर-हर-महादेव' के जयकारों से गूंजायमान हो उठे हैं। बाबा भोलेनाथ के जलाभिषेक एवं दर्शनों के लिए श्रद्धालुओं की कतारें सुबह से ही लग गईं। श्रद्धालुओं ने "ओम नमः शिवाय" मंत्र के साथ जल और दूध से भगवान आशुतोष का अभिषेक कर बिल्व पत्र अर्पित किए। शाम को शिव मंदिरों में आकर्षक झांकी सजाई गई। शिवालयों में भोले बाबा का अलग-अलग तरह से श्रृंगार किया गया।



सावन माह शुरू होने के बाद मंगलवार को वैशाली नगर स्थित झारखंड महादेव मंदिर में भगवान भोलेनाथ के अभिषेक के लिए श्रद्धालुओं की कतारें लगीं।

- अधिक मास होने के कारण इस बार 59 दिन तक चलेगा रुद्राभिषेक, जलाभिषेक और पूजन का दौर
- गलताजी, पुष्कर, हरिद्वार, लोहागल और अन्य स्थानों से जल लेकर शिवालयों में अभिषेक करेंगे कावड़िए

लोहागल और अन्य स्थानों से जल लेकर शिवालयों में अभिषेक करेंगे। उधर, गलताजी से कावड़ यात्राएँ भी शुरू हो गई हैं। कावड़िए ब्रह्म मुहूर्त में कावड़ लेकर रवाना हुए। कावड़ का

सिलसला पूरे सावन माह चलेगा। इस बार सावन अधिक मास होने के कारण श्रद्धालु 59 दिन भगवान भोलेनाथ की आराधना कर सकेंगे। ज्योतिषाचार्य पंडित महेन्द्र जोशी ने बताया कि वैदिक

पंचांग की गणना सौर और चंद्र मास के आधार पर होती है। चंद्र मास 354 और सौर मास 365 दिन का होता है। तीसरे साल यह अंतर 33 दिन का हो जाता है। इसे ही अधिक मास कहा जाता है। इसलिए इस बार सावन दो महीने का होगा। आगामी 10 जुलाई को प्रथम सोमवार पर शिवालयों में विधि-विधान से रुद्राभिषेक, पूजन-अर्चन व श्रृंगार होगा। इसके बाद 17, 24, 31 जुलाई को सोमवार रहेंगे। आगामी 7, 14, 21, 28 तारीख को सोमवार रहेंगे।

प्रदेश से बाहर अंग प्रत्यारोपण पर मिलेगा पुनर्भरण

जयपुर। मुख्यमंत्री चिरंजीवी स्वास्थ्य बीमा योजना के तहत प्रदेश के बाहर किसी भी अस्पताल में निःशुल्क अंग प्रत्यारोपण कराया जा सकेगा। मुख्यमंत्री अशोक गहलोत ने इस संबंध में गाइडलाइन को स्वीकृति दी है। गाइडलाइन के अनुसार, प्रदेश के बाहर अंग प्रत्यारोपण-कार्डियर इम्प्लांट के लिए पुनर्भरण होगा। अंग प्रत्यारोपण की अनुशंसा सरकारी चिकित्सा महाविद्यालयों के स्तर पर ट्रांसप्लांट इवेल्युएशन कमेटी करेगी। अनुशंसा जारी किए जाने के बाद अंग प्रत्यारोपण के पैकेज का लाभ मरीज को प्रदेश के बाहर मिल सकेगा। इसमें मरीज व एक सहायक को राज्य से बाहर आने-जाने के लिए एक लाख रुपये की हवाई यात्रा व्यय पुनर्भरण होगा।

# मुरलीपुरा में गूंजी हनुमान चालीसा की चौपाइयां

जयपुर। सनातन धर्मावलंबियों को एकजुट करने का माध्यम बने हनुमान चालीसा के सामूहिक पाठ के आयोजनों की श्रृंखला में मंगलवार शाम को मुरलीपुरा के विकासनगर स्थित गौरव बाल विद्या मंदिर के पास सामूहिक हनुमान चालीसा पाठ किया गया। बड़ी संख्या में लोगों ने राम दरबार के समक्ष हनुमान चालीसा की चौपाइयां पढ़ी तो वातावरण में जोश और उमंग की हिलोली पैदा हो गई। प्रारंभ में राम दरबार का भक्तिभाव से पूजन किया गया। इसके बाद राम नाम का कीर्तन किया गया। इस बीच जय श्री राम के जयकारे लगते रहे। राम नाम कीर्तन के साथ भजनों की प्रस्तुतियां भी हुईं। इसके बाद संतों-महंतों के साहित्य में हनुमान चालीसा



मुरलीपुरा के विकास नगर में मंगलवार शाम को सामूहिक हनुमान चालीसा पाठ में हजारों की तादाद में श्रद्धालु उमड़े।

पाठ का श्री गणेश हुआ। पाठ के बाद पांच सौ दीपकों से महाआरती की गई। आयोजन से जुड़े राजेन्द्र अग्रवाल ने बताया कि इस मौके पर

गायत्री चेतना केन्द्र मुरलीपुरा के मनोज पारीक, गोपाल पारीक के अलावा हाकिम सिंह, देवेंद्र शर्मा, छाजू चौधरी, विक्रम सिंह, सुरेंद्र

शेखावत, विनोद शर्मा, गोपाल पारीक, प्रदीप गुप्ता, राजेंद्र शर्मा, विनोद पारीक, ताराचंद अग्रवाल, मोतीलाल सैनी मौजूद थे।

# एस.एम.एस. अस्पताल के ऑपरेशन थिएटर के सभी उपकरणों की जांच रिपोर्ट नेगेटिव

जयपुर (कासं)। राज्य के सबसे बड़े अस्पताल सवाई मानसिंह चिकित्सालय के चरक भवन स्थित नेत्र रोग विभाग में पिछले दिनों हुए आंखों के ऑपरेशन के बाद फैले स्टीडोमोनास संक्रमण के कारण 15 मरीजों का कार्निथा कार्निथा सफेद पड़ गया है। अब इन मरीजों की 6 से 7 दिन बाद केराटोप्लास्टी की जाएगी। वहीं नेत्र विभाग में बंद पड़े ऑपरेशन थिएटर (ओटी) के सभी उपकरणों की जांच नेगेटिव आई है। हालांकि हॉस्पिटल प्रशासन ने पूरे ओटी को फ्यूमिगेट करवाकर उसके दोबारा जांच के लिए सैपल भिजवाए है।

- एस.एम.एस. अस्पताल के नेत्र विभाग में ऑपरेशन के बाद 17 मरीजों में स्टीडोमोनास संक्रमण फैलने का मामला
- हॉस्पिटल प्रशासन ने पूरे ओटी को फ्यूमिगेट करवाकर दोबारा जांच के लिए सैपल भिजवाए।
- चिकित्सा मंत्री व अतिरिक्त मुख्य सचिव ने स्टीडोमोनास इंफेक्शन पीड़ित मरीजों से मुलाकात की। ए.सी.एस. ने वैटिंग बढ़ने पर जल्द ऑपरेशन की जरूरत वाले मरीजों को जयपुरिया, कार्वेटिया या अन्य हॉस्पिटल में रैफर करने की बात कही।

हॉस्पिटल में भर्ती मरीजों से मुलाकात की और उनके स्थिति के बारे में डॉक्टरों से रिपोर्ट ली। उन्होंने जल्द ही ओटी चालू कर वैटिंग वाले मरीजों के ऑपरेशन शुरू करने के निर्देश दिए। इस दौरान चिकित्सकों

ने बताया कि 71 लोगों के ऑपरेशन के बाद 17 मरीजों को दिक्कत आई थी और उनकी जांच में संक्रमण पाया गया है। इसमें से 15 मरीजों का कार्निथा भी सफेद हो गया है। ऐसे में उन्हें दवाएं दी

जा रही है। आवश्यक होने पर 6 से 7 दिन बाद उनकी केराटोप्लास्टी की जाएगी। एसीएस ने एक-एक मरीज की रिपोर्ट के बारे में डॉक्टरों से पूछा। उन्होंने मरीजों की बढ़ती वैटिंग को लेकर चिंता जताई और हॉस्पिटल प्रशासन को जल्द से जल्द ओटी शुरू करने के निर्देश दिए। इसके साथ ही जिन मरीजों को ऑपरेशन की ज्यादा जरूरत है उनको दूसरे हॉस्पिटल जयपुरिया, कार्वेटिया या अन्य हॉस्पिटल जहां ऑपरेशन की सुविधा है वहां रैफर करने की भी बात कही। एसएमएस हॉस्पिटल अधीक्षक डॉ. अचल शर्मा ने बताया कि ओटी से सभी सैम्पल को एक बार फिर जांच के लिए भेजा

जा रही है। आवश्यक होने पर 6 से 7 दिन बाद उनकी केराटोप्लास्टी की जाएगी। एसीएस ने एक-एक मरीज की रिपोर्ट के बारे में डॉक्टरों से पूछा। उन्होंने मरीजों की बढ़ती वैटिंग को लेकर चिंता जताई और हॉस्पिटल प्रशासन को जल्द से जल्द ओटी शुरू करने के निर्देश दिए। इसके साथ ही जिन मरीजों को ऑपरेशन की ज्यादा जरूरत है उनको दूसरे हॉस्पिटल जयपुरिया, कार्वेटिया या अन्य हॉस्पिटल जहां ऑपरेशन की सुविधा है वहां रैफर करने की भी बात कही। एसएमएस हॉस्पिटल अधीक्षक डॉ. अचल शर्मा ने बताया कि ओटी से सभी सैम्पल को एक बार फिर जांच के लिए भेजा गया तो उसमें बाइक चुराते दो बदनमाश नजर आए। रात करीब 2:26 पर दोनों बदनमाश कॉलोनी में बाइक चोरी के लिए रैकी करते हुए भी दिखाई दिए।

# पिक्चर हॉल में पति को छोड़कर भागी दुल्हन

## फिल्म के ब्रेक में पानी लेने गया था युवक

जयपुर (कासं)। राजधानी जयपुर के पिक्चर हॉल में पति को छोड़कर एक दुल्हन फरार हो गई। नई नवेली दुल्हन को पति शादी के बाद की पहली मुंबी दिखाने लाया था। फिल्म ब्रेक के दौरान पानी बोतल लेने जाने पर पत्नी पीछे से फरार हो गई। वापस लौटने पर सीट पर नहीं दिखने पर इधर-उधर तलाशने पर गायब मिली। आदर्श नगर थाने में पीड़ित दूल्हे ने पत्नी के लापता होने का मामला दर्ज करवाया। शाहपुरा थाने पहुंची दुल्हन ने शादी से खुश नहीं होने के कारण पति को छोड़कर आना बताया है।

- पति ने पिक्चर हॉल और आसपास तलाश करने के बाद आदर्श नगर थाने पहुंचकर गुमशुदगी दर्ज कराई
- उधर विवाहिता शाहपुरा स्थित अपने पीहर पहुंची, शाम को खुद ही शाहपुरा थाने जाकर पुलिस को कहा कि, वह इस शादी से खुश नहीं है।

लगी फिल्म पिक्चर हॉल में दोनों साथ देख रहे थे। दोपहर 1:30 बजे फिल्म ब्रेक के समय पानी बोतल लेने हॉल से बाहर आ गया। तभी, पीछे से नई नवेली दुल्हन पिक्चर हॉल में पति को छोड़कर भाग गई। कुछ देर बाद पानी की बोतल लेकर पहुंचने पर सीट पर पत्नी गायब मिली। पिक्चर हॉल में इधर-उधर तलाशने के साथ मॉल में जगह-जगह पत्नी को ढूँढने लगा। मॉल से बाहर निकलकर नई नवेली दुल्हन का हलिया बताकर लोगों से पूछा। पूछताछ में पता चला कि मॉल के बाहर खड़े एक टेम्पो में बैठकर वह ट्रांसपोर्ट नगर बस स्टैंड गई है। बस स्टैंड पहुंचकर जानकारी करने पर लोक परिवहन बस में बैठकर

दिल्ली की ओर जाने का पता चला। पत्नी के लापता होने पर आदर्श नगर थाने जाकर पीड़ित पति ने गुमशुदगी दर्ज करवाई। उधर पीड़ित पति की शिकायत पर नई नवेली दुल्हन की गुमशुदगी दर्ज कर ली गई। पुलिस ने हलिया के आधार पर तलाश शुरू की। शाहपुरा थाना पुलिस से रात को दुल्हन के मिलने की जानकारी मिली। लापता दुल्हन पिक्चर हॉल में मौका मिलने पर पति को छोड़कर चली गई। बस में बैठकर वह शाम को शाहपुरा स्थित अपने पीहर पहुंच गई। पीहर पहुंचने के बाद खुद ही शाहपुरा थाने जाकर पुलिस को बताया। इस प्रकार जाने के बारे में पूछने पर दुल्हन ने बताया कि वह इस शादी से खुश नहीं है।

# झोटवाड़ा एलिवेटेड रोड के निर्माण में बाधा बनी मकान-दुकानें ध्वस्त



विधानसभा चुनावों से पहले झोटवाड़ा एलिवेटेड रोड का निर्माण कार्य पूरा करने के लिए जयपुर विकास प्राधिकरण के अधिकारी इन दिनों पुरजोर जुटे हुए हैं। मंगलवार को इस पुलिया के निर्माण में बाधा बन रही 8 दुकान, पांच मकान, सीढ़ियां व अन्य स्ट्रक्चर को जेसीबी से ध्वस्त किया।

प्रदेश में कोरोना का कोई भी मरीज नहीं

**-कार्यालय संवाददाता-**  
जयपुर। प्रदेश में मंगलवार को भी किसी जिले में कोई नया कोरोना संक्रमित नहीं मिला है। वहीं आज एक संक्रमित के रिकवरी होने से राज्य में अब न कोई नया संक्रमित है और न ही कोई एक्टिव केस बचा है। इसके साथ ही राजस्थान कोरोना मुक्त हो चुका है। उधर प्रदेश में पिछले चौबीस घंटों में किसी भी मरीज की मौत नहीं हुई है। हालांकि, राज्य में अब तक इस बीमारी से 9736 लोगों की मृत्यु हो चुकी है।

घर के बाहर से बाइक चोरी

जयपुर (कासं)। शिप्रापथ इलाके में सोमवार रात करीब 11:30 बजे अपनी बाइक घर के बाहर खड़ी की थी। देर रात कॉलोनी में बदनमाश आए और रैकी करने के बाद बाइक चोरी कर ले गए। पीड़ित ने मंगलवार सुबह देखा तो बाइक नहीं थी, उसने तुरंत पुलिस कंट्रोल रूम को सूचना देकर शिप्रापथ थाने में चोरी की शिकायत दर्ज कराई। बाइक मालिक विकास ने बताया कि घर के बाहर लगे फुटेज की खंगाला गया तो उसमें बाइक चुराते दो बदनमाश नजर आए। रात करीब 2:26 पर दोनों बदनमाश कॉलोनी में बाइक चोरी के लिए रैकी करते हुए भी दिखाई दिए।

सार-समाचार

## 8 बदनमाशों पर 50-50 हजार का इनाम

जयपुर (कासं)। पुलिस मुख्यालय द्वारा फरार चल रहे 8 वांछित अभियुक्तों की गिरफ्तारी के लिए 50-50 हजार रुपये इनाम की राशि घोषित की गई है। इससे पहले इन पर मामले में 25-25 हजार रुपये की इनाम राशि घोषित की गई थी। इस संबंध में एडीजी क्राइम दिनेश एमएन ने मंगलवार को आदेश जारी किए हैं। एडीजी एमएन ने बताया कि थाना उद्योग नगर जिला सीकर में गत वर्ष 3 दिसम्बर को दर्ज राजू ठेठ हत्याकाण्ड में शामिल अभियुक्त अमरजीत सिंह विश्वासी व सजीत विश्वासी निवासी रीको औद्योगिक क्षेत्र थाना विखवाल जिला बीकानेर, ईश्वर कुमार निवासी थाना रानोली जिला सीकर, चरणजीत सिंह उर्फ चिन्नु निवासी थाना जसवंतगढ़ जिला नागौर, सुभाष मुंड उर्फ सुभाष बराला निवासी रानोली जिला सीकर, राजकुमार प्रजापति निवासी थाना सदर भिवानी हरियाणा, नवीन उर्फ बाक्सर निवासी थाना सदर भिवानी हरियाणा और सुभाष बानुडा निवासी थाना जीण माता जिला सीकर घटना के बाद से ही फरार चल रहे हैं।

## कारतूस देने आया बदनमाश गिरफ्तार

जयपुर (कासं)। पुलिस कमिश्नरेंट की ओर से चलाए जा रहे ऑपरेशन एक्सन अगेंस्ट गन (आग) के तहत जवाहर नगर थाना पुलिस ने आर्म एक्ट के तहत एक बदनमाश को गिरफ्तार किया है। साथ ही आरोपित के पास से 4 कारतूस जब्त किए गए हैं। फिलहाल आरोपित से पूछताछ की जा रही है। जांच अधिकारी एसएसआई कृष्णपाल ने बताया कि आरोपित आशीष कुमार (24) गांधी हिंगवाहेड़ा तिलारा जिला अलवर को गिरफ्तार किया गया है। आरोपित पंचवटी सर्फिल पर किसी परिचित को कारतूसों की डिलीवरी देने आया था। जिसे धेराबंदी कर गिरफ्तार किया गया। आरोपी के कब्जे से 4 कारतूस जब्त किए गए हैं।

## जैन मंदिर से दानपात्र चोरी

जयपुर। प्रताप नगर थाना इलाके स्थित जैन मंदिर में रखे दानपात्र चोरी कर ले गए। वारदात के समय दान पात्र में लाखों रुपये की नकदी होना बताया जा रहा है। पुलिस ने मामला दर्ज कर जांच पड़ताल में जुटी है। पुलिस ने बताया कि सैक्टर-17 स्थित जैन मंदिर में चोर 3 जुलाई की अल सुबह चुसे और दानपात्र चुरा ले गए। चोरी की वारदात मंदिर में लगे कैमरों में कैद हुई है। जिसमें पांच लोगों ने पहले एक बच्चे को अंदर भेजा। इसके बाद मंदिर की अंदर की कुंडी खुलवाकर सभी चोर चुस गए। दानपात्र में करीब दो लाख रुपये की नकदी थी।

## झांसा देकर 11.13 लाख रुपए ठगे

जयपुर। लालकोटी थाना इलाके में बिटकॉइन में ट्रेडिंग कर लाखों रुपए कमाने का झांसा देकर एक महिला से 11 लाख 13 हजार रुपए की ऑनलाइन ठगी का मामला सामने आया है। पुलिस ने मामला दर्ज कर जांच में जुटी है। पुलिस ने बताया कि नाना जी का भाग लालकोटी निवासी जोया अली ने मामला देकर बिटकॉइन में ट्रेडिंग कर लाखों रुपए कमाए जा सकते हैं। महिला जालसाज के झांसे में आई और अपने दस्तावेज भेज दिए। इसके बाद जालसाज ने विभिन्न चार्जज के नाम पर 11 लाख 13 हजार रुपए ऑनलाइन हड़प लिए। पुलिस मामले की जांच में जुटी है।